

ଖୁତବା ଜୁମା ୨୮ ଡିସେମ୍ବର ୨୦୧୮ର ସାରାଂଶ
ସ୍ଥାନ- ମସଜିଦ୍ ବୟତୁଲ୍ ପୁତୁହ୍,ମର୍ତ୍ତନ୍ ଲଣ୍ଡନ

ଆହୁଜରତ୍ ସ.ଅଙ୍କ ସର୍ବୋଚ୍ଚ ତଥା ପଦମର୍ଯ୍ୟାଦା ସଂପନ୍ନ ବଦର ସାହାବା ହଜରତ୍ ମୁସରେହ୍ ବିନ୍ ଅସାସାହ୍ ର.ଅଙ୍କ ବିଶ୍ୱାସ ବର୍ଦ୍ଧକ, ଦୃଢ଼ଯତ୍ନାଗୀ ଏବଂ ମନମୁରୁକର ଚର୍ଚ୍ଚା ।

ତଶହୁଦ୍, ତଉଜ୍ ଏବଂ ସୁରେ ଫାତିହାର ଆବୃତ୍ତି ପରେ ହୁଜୁର ଅନଖର୍ ଅୟେଦହୁଲ୍ଲାଃହୁ ତାଆଲା ବିନସ୍ତେହିଲ୍ ଅଜିଜ୍ କହିଲେ : ଆଜି ଯେଉଁ ସାହାବାମାନଙ୍କର ମୁଁ ଚର୍ଚ୍ଚା କରିବି ତଦ୍ୱଧରୁ ସର୍ବପ୍ରଥମ ସାହାବିଙ୍କ ନାମ ହେଲା ଅବଦୁଲ୍ଲାଃ ଇବନେ ଅର୍-ରବିଲ ର.ଅ । ସେ ବୈଅତେ ଅକବା ସାନିୟାରେ ଶାମିଲ୍ ହୋଇଥିଲେ ଏବଂ ତାଙ୍କୁ ବଦର, ଓହୋଦ୍ ଏବଂ ମଅତା ଯୁଦ୍ଧରେ ଶାମିଲ୍ ହେବାର ସୌଭାଗ୍ୟ ପ୍ରାପ୍ତ ହୋଇଥିଲା । ମଅତା ଯୁଦ୍ଧରେ ହିଁ ତାଙ୍କୁ ବୀରଗତି ପ୍ରାପ୍ତ କରିବାର ମର୍ଯ୍ୟାଦା ମିଳିଥିଲା ।

ଅନ୍ୟ ଜଣେ ସାହାବି ହେଉଛନ୍ତି ହଜରତ୍ ଅତିୟା ବିନ୍ ନଝିରାହ୍ ର.ଅ । ସେ ବଦର ଯୁଦ୍ଧରେ ଶାମିଲ୍ ହୋଇଥିଲେ । ତାଙ୍କ ସମ୍ବନ୍ଧରେ କେବଳ ଏତିକି ହିଁ ଜ୍ଞାତବ୍ୟ ତଥ୍ୟ ଉପଲବ୍ଧ ଅଟେ ।

ପୁନଶ୍ଚ ଆଉ ଜଣେ ସାହାବି ହେଉଛନ୍ତି ହଜରତ୍ ସହଲ୍ ବିନ୍ କୈସ୍ ର.ଅ । ହଜରତ୍ କାଆବ୍ ବିନ୍ ମାଲିକ୍ ବୋଲି ଜଣେ ଖ୍ୟାତି ସଂପନ୍ନ କବି ଥିଲେ, ତେଣୁ ହଜରତ୍ ସହଲ୍ ବିନ୍ କୈସ୍ ର.ଅ ତାଙ୍କ ଦାଦାଙ୍କର ପୁତ୍ର ଥିଲେ । ହଜରତ୍ ସହଲ୍ ବଦର ଯୁଦ୍ଧ, ଓହୋଦ୍ ଯୁଦ୍ଧରେ ଶାମିଲ୍ ହୋଇଥିଲେ ଏବଂ ଏହି ଓହୋଦ୍ ଯୁଦ୍ଧରେ ହିଁ ସେ ବୀରଗତି ପ୍ରାପ୍ତ କରିଥିଲେ । ଆହୁଜରତ୍ ସ.ଅ ପ୍ରତ୍ୟେକ ବର୍ଷ ଓହୋଦ୍ ଯୁଦ୍ଧରେ ବୀରଗତି ପ୍ରାପ୍ତ କରିଥିବା ସାହାବାମାନଙ୍କ କବରର ପରିଦର୍ଶନ ନିମନ୍ତେ ସେଠାକୁ ଯାଉଥିଲେ । ଆହୁଜରତ୍ ସ.ଅ କହୁଥିଲେ ଯେ, ଲଶ୍ୱର କରନ୍ତେକି ! ମୁଁ ବି ସେହି ପାହାଡ଼ ସଦୃଶ ବ୍ୟକ୍ତିତ୍ୱର ଅଧିକାରୀ ହୋଇଥିବା ସାହାବାମାନଙ୍କ ପରି ବନି ଯାଆନ୍ତି କି ? ଅର୍ଥାତ୍ ମୋତେ ବି ସେହି ଦିନ ବୀରଗତି ପ୍ରାପ୍ତ ହୋଇଥାଆନ୍ତା କି । ଏକଦା ଆହୁଜରତ୍ ସ.ଅ ହଜରତ୍ ମସଅବ୍ ବିନ୍ ଉମୈର୍ ର.ଅଙ୍କ କବର ନକଟରୁ ଅତିକ୍ରମ କରୁଥିଲେ । ତେବେ ସେଠାରେ ହୁଜୁର୍ ସ.ଅ କିଛି କ୍ଷଣ ରହିଯାଇ ପ୍ରାର୍ଥନା କଲେ ଏବଂ ଏହି ଆୟତ୍ ଆବୃତ୍ତି କଲେ ଯେ, ମିନଲ୍ ମୁମିନନା ରଜାଲୁନ୍ ସଦକୁ ମା ଆହଦଲ୍ଲାଃହା ଅଲୈହ୍ ଫମିନଦୁମ୍ ମନ୍ କଜ୍ଜା ନହବଦୁ ଷ୍ଟ ମିନଦୁମ୍ ମଲ୍ଲ୍ ଯୁଜ୍ଜିର୍ ଷ୍ଟମା ବଦଲୁ ତବଦଲ୍ (ସୁରତୁଲ୍ ଅହଜାବ୍ :24)

ଅର୍ଥାତ୍ ଏହି ବିଶ୍ୱାସକାରୀଙ୍କ ମଧ୍ୟରେ କେତେକ ଏପରି ଅଟନ୍ତି ଯେଉଁମାନେକି ଅଲ୍ଲାଃଙ୍କ ସହିତ କରିଥିବା ଅଂଗୀକାରକୁ ସତ୍ୟ ସାବ୍ୟସ୍ତ କରି ଦେଖେଇ ଥିଲେ । ସେମାନଙ୍କ ମଧ୍ୟରୁ କେତେକ ସେମାନଙ୍କ ପ୍ରତିଜ୍ଞାକୁ ପାଳନ କରିଥିଲେ (ଅର୍ଥାତ୍ ଯୁଦ୍ଧ କରି ବୀରଗତି ପ୍ରାପ୍ତ କରିଥିଲେ) ଏବଂ ସେମାନଙ୍କ ମଧ୍ୟରୁ ଅନ୍ୟ କେତେକ ଏପରି ଅଛନ୍ତି ଯେଉଁମାନେ ଏବେ ବି ଅପେକ୍ଷାରତ ଅଟନ୍ତି ଏବଂ ସେମାନେ ନିଜ ସଂକଳ୍ପରେ କୌଣସି ଦୁର୍ବଳତା ପ୍ରକାଶ କରି ନଥିଲେ । ପୁନଶ୍ଚ ହୁଜୁର୍ ସ.ଅ କହିଲେ ଯେ, ମୁଁ ସାକ୍ଷ୍ୟ ଦେଉଅଛି ଯେ, ଏହି ସାହାବାମାନେ ହିଁ ପ୍ରକୟ ଦିବସ ଦିନ ଶହାଦମାନଙ୍କ ମଧ୍ୟରେ ଅନ୍ତର୍ଭୁକ୍ତ ଥିବେ । ତେଣୁ ତୁମେମାନେ ମଧ୍ୟ ଏମାନଙ୍କ କବର ପାଖକୁ ଯାଇ ଏମାନଙ୍କ ଉପରେ ଶାନ୍ତି ଅବତୀର୍ଣ୍ଣ ହେବା ପାଇଁ ପ୍ରାର୍ଥନା କର । ମୁଁ ଲଶ୍ୱରଙ୍କ ଅସ୍ତ୍ରର ଶପଥ କରି କହୁଛି ଯାହାଙ୍କ ହାତମୁଠାରେ ମୋର ପ୍ରାଣବାୟୁ ରହିଛି । ପ୍ରକୟ ଦିବସ ପର୍ଯ୍ୟନ୍ତ ଏହି ଶୋହଦାମାନଙ୍କ ଉପରେ ଯିଏ ବି ଶାନ୍ତି ଅବତୀର୍ଣ୍ଣ ହେବା ପାଇଁ ପ୍ରାର୍ଥନା କରିବ ସେହି ପ୍ରାର୍ଥନାକାରୀଙ୍କର ଏହି ଶୋହଦାମାନେ ଉତ୍ତର ଦେବେ । ଆହୁଜରତ୍ ସ.ଅଙ୍କ ସାହାବାମାନେ ଏଠାକୁ ଆସି ସେହି ଶୋହଦାମାନଙ୍କ ପାଇଁ ପ୍ରାର୍ଥନା କରୁଥିଲେ । ହଜରତ୍ ସହଲ୍ ବିନ୍ ରୈସ୍ ର.ଅଙ୍କ ଉତ୍ତରୀ ହଜରତ୍ ସଖତା ଏବଂ ହଜରତ୍ ଅମରା ମଧ୍ୟ ଆହୁଜରତ୍ ସ.ଅଙ୍କ ଉପରେ ବିଶ୍ୱାସ ଆଣିଥିଲେ ଏବଂ ଆପଣ ସ.ଅଙ୍କ ହସ୍ତରେ ବୈଅତ୍ କରିଥିଲେ ।

ପୁନଶ୍ଚ ପରବର୍ତ୍ତୀ ସାହାବି ହେଉଛନ୍ତି ହଜରତ୍ ଅବଦୁଲ୍ଲାଃ ବିନ୍ ହମିର୍ ଅଲ୍-ଅଶଜଲ ର.ଅ । ସେ ସେହି କେତେକ ସାହାବିମାନଙ୍କ ମଧ୍ୟରେ ଅନ୍ତର୍ଭୁକ୍ତ ଅଟନ୍ତି ଯେଉଁମାନେ ଓହୋଦ୍ ଯୁଦ୍ଧରେ ହଜରତ୍ ଅବଦୁଲ୍ଲାଃ ବିନ୍ ଜୁବୈର୍ ର.ଅଙ୍କ ସହିତ ଦରରା (ଦୁଇ ପାହାଡ଼ର ମଧ୍ୟବର୍ତ୍ତୀ ସ୍ଥାନ) ରେ ଅଟଳ ଭାବେ ଛିଡ଼ା ହୋଇ ରହିଥିଲେ । ଯେତେବେଳେ ଅନ୍ୟ ସାହାବାମାନେ ବିଜୟର ଦୃଶ୍ୟ ଦେଖିବା

ପରେ ମୁସଲମାନମାନଙ୍କର ଅନ୍ୟ ସଂପ୍ରଦାୟ ସହିତ ସାକ୍ଷାତ୍ କରିବା ପାଇଁ ତଳକୁ ଓହ୍ଲାଇ ଆସିଲେ ସେତେବେଳେ ହଜ୍ଜରତ୍ ଅବଦୁଲ୍ଲାଃ ସେମାନଙ୍କୁ ଉପଦେଶ ଦେବା ପାଇଁ ଛିଡ଼ା ହେଲେ । ସେ ସର୍ବପ୍ରଥମେ ଅଲ୍ଲାଃତାଲାଙ୍କ ପ୍ରଶଂସା ଗାନ କଲେ ଏବଂ ପୁନଶ୍ଚ ଅଲ୍ଲାଃ ଏବଂ ରସୁଲ ସ.ଅଙ୍କର ଆଜ୍ଞା ପାଳନ କରିବାକୁ ଉପଦେଶେ ଦେଲେ କିନ୍ତୁ ସେମାନେ ତାଙ୍କର କଥାକୁ ଖାତିର କଲେ ନାହିଁ ବରଂ ଅବଜ୍ଞା ଓ ଅମାନ୍ୟ କରି ଚାଲିଗଲେ । ଏପର୍ଯ୍ୟନ୍ତକି ହଜ୍ଜରତ୍ ଅବଦୁଲ୍ଲାଃ ବିନ୍ ଜୁବୈର୍ ର.ଅଙ୍କ ସହିତ ଦରରା ଠାରେ ମାତ୍ର ଦଶଜଣରୁ ଉର୍ଦ୍ଧ୍ୱ ସାହାବାମାନେ ରହିଯାଇଥିଲେ । ସେହି ସମୟରେ ଖାଲିଦ୍ ବିନ୍ ଖଲିଦ୍ ଏବଂ ଇକରମା ବିନ୍ ଅବୁ ଜହଲ୍ ଦରରା ଶୂନ୍ୟ ପଡ଼ିଥିବା ଦେଖି ଯେଉଁ ସାହାବାମାନେ ଦରରାର ସୁରକ୍ଷା ପାଇଁ ସେଠାରେ ରହିଯାଇଥିଲେ ସେହି ସାହାବାମାନଙ୍କ ଉପରେ ଆକ୍ରମଣ କରିଦେଲେ । ଏହି ନଗଣ୍ୟ ତଥା ସ୍ୱଳ୍ପ ସଂଖ୍ୟକ ଜମାଅତ୍ ସେହି ଶତ୍ରୁମାନଙ୍କ ଉପରକୁ ତୀର ବର୍ଷଣ କଲେ ଏପର୍ଯ୍ୟନ୍ତକି ସେହି ଶତ୍ରୁମାନେ ସାହାବାମାନଙ୍କ ନିକଟବର୍ତ୍ତୀ ହୋଇ ସେମାନଙ୍କୁ ସେହି ମୁହୂର୍ତ୍ତରେ ଶହୀଦ କରିଦେଇଥିଲେ ।

ଏହି ଘଟଣାର ସମ୍ପର୍କିତ ବିସ୍ତୃତ ବିବରଣୀ ହଜ୍ଜରତ୍ ମିର୍ଜା ବଶୀରୁଦ୍ଦୀନ୍ ମୋହମ୍ମଦ୍ ଅହମଦ୍ ସାହାବ୍ ସିରତ୍ ଖାତମୁନ୍ ନବିୟିନରେ ଉଲ୍ଲେଖ କରିଛନ୍ତି । ଅର୍ଥାତ୍ ଘଟଣାକ୍ରମଟି ଏହିପରି ଯେ, ଆଁହଜ୍ଜରତ୍ ସ.ଅ ଅଲ୍ଲାଃତାଲାଙ୍କ ସହୋଯୋଗିତା ଉପରେ ବିଶ୍ୱାସ କରି ଆଗକୁ ଅଗ୍ରସର ହେଲେ ଏବଂ ଓହୋଦର ରଣାଙ୍ଗନ ବନ୍ଧରେ ଶିବିର ସ୍ଥାପନ କଲେ ଏବଂ ହୁଜୁର୍ ସ.ଅ ଏପରି ଜଙ୍ଗରେ ଶିବିର ସ୍ଥାପନ କଲେ ଯେ, ଯେପରିକି ଓହୋଦର ପର୍ବତ ମୁସଲମାନମାନଙ୍କ ପଛ ପଟକୁ ଆସିଗଲା ଏବଂ ପାହାଡ଼ଟି ଯେପରି ସମ୍ମୁଖରେ ଥିଲା । ଏହିପରିଭାବେ ସୈନ୍ୟର ପଛ ପଟକୁ ସୁରକ୍ଷିତ କରି ଦିଆଗଲା । ସେହି ପାହାଡ଼ର ପଛ ପଟରେ ଗୋଟିଏ ଦରରା ଥିଲା ଯେଉଁଠାରୁ ଆକ୍ରମଣର ସମ୍ଭାବନା ଥିଲା । ସେହି ଦରରାର ସୁରକ୍ଷା ପାଇଁ ଆଁହଜ୍ଜରତ୍ ସ.ଅ ଏହି ବ୍ୟବସ୍ଥା କଲେ ଯ, ଅବଦୁଲ୍ଲାଃ ବିନ୍ ଜୁବୈର୍ ର.ଅଙ୍କ ନେତୃତ୍ୱରେ ୫୦ ଜଣ ତୀରତାଳନାକାରୀ ସାହାବିମାନଙ୍କୁ ସେଠାରେ ମୁତୟନ କଲେ ଏବଂ ସେମାନଙ୍କୁ ତାଗିଦ୍ କରି କହିଲେ ଯେ, ଯେକୌଣସି ବି ପରିସ୍ଥିତି ଆସୁ ନା କାହିଁକି ସେମାନେ ସେହି ଜାଗାକୁ ଶୂନ୍ୟ ନକରି ଏବଂ ଶତ୍ରୁମାନଙ୍କ ଉପରକୁ ତୀର ବର୍ଷଣ କରି ଚାଲନ୍ତୁ । ତେଣୁ ହଜ୍ଜରତ୍ ଅବଦୁଲ୍ଲା ବିନ୍ ହମିର୍ ଅଲ୍ ଅଶଜଜ୍ ଏହି ଦରରାର ସୁରକ୍ଷା ବିଷୟରେ ଏତେ ଚିନ୍ତିତ ଥିଲେ ଯେ, ସେ ହଜ୍ଜରତ୍ ଅବଦୁଲ୍ଲାଃ ଇବନେ ଜୁବୈର୍ ର.ଅଙ୍କୁ ବାରମ୍ବାର କହୁଥିଲେ ଯେ, ଦେଖ ! ଏହି ଦରରା ଯେକୌଣସି ପରିସ୍ଥିତିରେ ଆସୁ ନା କାହିଁକି ଯେପରି ଶୂନ୍ୟ ନରହୁ । ତେଣୁ ଯଦି ତୁମେ ଏହା ଦେଖ ଯେ, ଆମ୍ଭେମାନେ ଜୟଯୁକ୍ତ ହୋଇଯାଇଛୁ ଏବଂ ଶତ୍ରୁମାନେ ପରାଜିତ ହୋଇ ପଳାୟନ କରିଛନ୍ତି । ତେବେ ତଥାପି ତୁମେ ସେହି ଜାଗାକୁ ଶୂନ୍ୟ ରହିବାକୁ ଦିଅ ନାହିଁ ଓ ଯଦି ତୁମେ ଦେଖ ଯେ, ମୁସଲମାନମାନେ ପରାଜିତ ହୋଇଯାଇଛନ୍ତି ଏବଂ ଶତ୍ରୁମାନେ ଆମ୍ଭମାନଙ୍କୁ ପରାସ୍ତ କରି ବିଜୟଲାଭ କରିନେଇଛନ୍ତି ତେବେ ସେ କ୍ଷେତ୍ରରେ ମଧ୍ୟ ତୁମେମାନେ ଏହି ଜାଗାରୁ ହଟିବ ନାହିଁ । ଏପର୍ଯ୍ୟନ୍ତକି ଏକ ରିଝାୟତରେ ଏହି ଶବ୍ଦ ମଧ୍ୟ ଉଲ୍ଲିଖିତ ଥିବାର ଜଣାଯାଏ ଯେ, ଯଦି ତୁମେ ଦେଖ ଯେ, ଚିଲ୍ ଶାଗୁଣାମାନେ ମଧ୍ୟ ଆମର ମାଂସକୁ ରାମ୍ପି ଖାଉଛନ୍ତି । ତେବେ ସେ କ୍ଷେତ୍ରରେ ମଧ୍ୟ ତୁମ୍ଭେମାନେ ସେଠାରୁ ହଟିବ ନାହିଁ । ଏପର୍ଯ୍ୟନ୍ତକି ତୁମମାନଙ୍କୁ ସେଠାରୁ ହଟିଯିବାର ନିର୍ଦ୍ଦେଶ ଦିଆଯାଏ । ହୁଜୁର୍ ସ.ଅ ନିଜର ଇସଲାମୀ ସୈନ୍ୟଦଳର ପଛପଟକୁ ସର୍ବଦା ସମ୍ପୂର୍ଣ୍ଣ ସୁଦୃଢ଼ କରି ଧାଡ଼ି କରି ବିଭିନ୍ନ ସ୍ଥଳରେ ଗୋଟିଏ ଗୋଟିଏ ଅମିର୍ ନିଯୁକ୍ତ କରୁଥିଲେ । ସୁତରାଂ ଯେତେବେଳେ ଅବଦୁଲ୍ଲାଃ ଇବନେ ଜୁବୈର୍ ର.ଅଙ୍କ ସାଥୀମାନେ ଏହା ଦେଖିଲେ ଯେ, ବର୍ତ୍ତମାନ ତ' ବିଜୟ ହୋସାରିଛି ତେବେ ସେମାନେ ନିଜର ଅମିର୍ ଅବଦୁଲ୍ଲାଃ ର.ଅଙ୍କୁ କହିଲେ ଯେ, ବର୍ତ୍ତମାନ ତ' ଆମେ ବିଜୟଲାଭ କରିସାରିଛୁ ମୁସଲମାନମାନେ ତ' ମାଲେ ଗନିମତ୍ (ଯୁଦ୍ଧଭୂମିରୁ ପ୍ରାପ୍ତ ଧନରତ୍ନ) ଏକତ୍ରିତ କରିବାରେ ଲାଗିଛନ୍ତି ତେଣୁ ଆମକୁ ଅନମୁକ୍ତି ପ୍ରଦାନ କରନ୍ତୁ ଯେ, ଆମେମାନେ ବି ସୈନ୍ୟ ସହିତ ମାଲେ ଗନିମତ୍ ଏକତ୍ରିତ କରିବାରେ ସହଯୋଗ କରିବୁ । ଅବଦୁଲ୍ଲାଃ ର.ଅ ସେମାନଙ୍କୁ ଅଟକାଇବାକୁ ଚେଷ୍ଟା କଲେ ଏବଂ ଆଁହଜ୍ଜରତ୍ ସ.ଅଙ୍କ ପ୍ରଦତ୍ତ ତାଗିଦକୁ ମଧ୍ୟ ସ୍ମରଣ (ମନେ ପକାଇଲେ) କରାଇଲେ । ହେଲେ ସେମାନେ ବିଜୟର ପ୍ରସନ୍ନତା ଯୋଗୁଁ ଅସାବଧାନ ହୋଇଯାଇଥିଲେ । ଏହି କାରଣରୁ ସେମାନେ ସେଥିରୁ ନିବୃତ୍ତ ହେଲେ ନାହିଁ ଏବଂ ସେମାନେ ଏହା କହି ପାହାଡ଼ ଉପରିସ୍ଥ ଦରରାରୁ ନିମ୍ନକୁ ଓହ୍ଲାଇ ଆସିଲେ ଯେ, ରସୁଲୁଲ୍ଲାଃ ସ.ଅଙ୍କ କହିବାର କେବଳ ଏତିକି ଯଥାର୍ଥତା ଥିଲା ଯେ, ଯେପର୍ଯ୍ୟନ୍ତ ଆମ୍ଭମାନଙ୍କୁ ପୂର୍ଣ୍ଣ ସନ୍ତୁଷ୍ଟି (ଜୟଯୁକ୍ତ ଓ ଯୁଦ୍ଧ ଶେଷ) ହୋଇ ନାହିଁ । ସେପର୍ଯ୍ୟନ୍ତ ଆମ୍ଭେମାନେ ଦରରାକୁ ଶୂନ୍ୟ ରହିବାକୁ ଦେବୁ ନାହିଁ । ଏବେ କିନ୍ତୁ ଯୁଦ୍ଧ ଶେଷ ହୋଇଯାଇଛି ଏବଂ ଆମ୍ଭେମାନେ ଜୟଲାଭ କରିସାରିଛୁ ତେଣୁ ଆମ୍ଭମାନଙ୍କର ମାଲେ

ଗନିମତ୍ ଏକତ୍ର କରିବାରେ କୌଣସି କ୍ଷତି ବା ହାନୀ ହେବ ନାହିଁ । ସୁତରାଂ ହଜରତ୍ ଅବୁଲ୍ଲାଃ ଏବଂ ତାଙ୍କର ୫, ୭ ଜଣ ସାଥୀମାନଙ୍କ ବ୍ୟତୀତ ଦରରାର ସୁରକ୍ଷା ପାଇଁ ଆଉ କେହି ରହିଲେ ନାହିଁ । ତେଣୁ ଅନତି ଦୂରରୁ ଖାଲିଦ୍ ବିନ୍ ଖଲିଦର ବୀଚକ୍ଷଣ ଦୃଷ୍ଟି ସେହି ଦରରା ଉପରେ ପଡ଼ିଲା । ସେତେବେଳେ ସେ ପଥ ସୁଗମ ଦେଖି ନିଜର ଅଶ୍ୱାରୋହୀମାନଙ୍କୁ ଓ ସୈନ୍ୟ ସାମନ୍ତଙ୍କୁ ଶୀଘ୍ର ଶୀଘ୍ର ଏକତ୍ର କରି ଯଥାଶୀଘ୍ର ଦରରା ଆଡ଼କୁ ମହାଈଲିଲା ଏବଂ ତା ପଛେ ପଛେ ଇକରମା ବିନ୍ ଅବୁ ଜହଲ୍ ମଧ୍ୟ ଥିଲା । ଏ ଦୁହେଁ ଅବଦୁଲ୍ଲାଃ ବିନ୍ ଜୁବୈର୍ ର.ଅ ଏବଂ ତାଙ୍କର ସ୍ୱଳ୍ପ ସଂଖ୍ୟକ ସହସାଥୀମାନଙ୍କ ଉପରେ ମୁହୂର୍ତ୍ତକରେ ଶହାଦ୍ କରିଦେଇ ଇସଲାମୀ ସୈନ୍ୟଦଳର ପଛ ପଟରୁ ହଠାତ୍ ଆକ୍ରମଣ କଲେ ।

ପରବର୍ତ୍ତୀ ଚର୍ଚ୍ଚା ହଜରତ୍ ଅବିଦ୍ ବିନ୍ ଓସ୍ ଅନସାରୀ ର.ଅଙ୍କର ଅଟେ । ସେ ବଦର୍ ଯୁଦ୍ଧରେ ଶାମିଲ୍ ହୋଇଥିଲେ ଏବଂ ଏହି ବଦର୍ ଯୁଦ୍ଧରେ ହିଁ ସେ ହଜରତ୍ ଅକିଲ୍ ବିନ୍ ଅବୁ ତାଲିବଙ୍କୁ ବନ୍ଦୀ କରିଥିଲେ । ଅଥବା ଏପରି ମଧ୍ୟ କୁହାଯାଏ ଯେ, ସେ ହଜରତ୍ ଅବବାସ୍ ର.ଅ ଏବଂ ହଜରତ୍ ନୌଫଲ୍ ର.ଅଙ୍କୁ ବନ୍ଦୀ କରିଥିଲେ । ଯେତେବେଳେ ସେ ଏହି ତିନିଜଣଙ୍କୁ ଦୌଡ଼ିରେ ବାନ୍ଧି ହୁଜୁର୍ ସ.ଅଙ୍କ ସମକ୍ଷରେ ଉପସ୍ଥିତ ହେଲେ ସେତେବେଳେ ହୁଜୁର୍ ସ.ଅ କହିଲେ ଲକ୍ଷ୍ମୀ ଅଆନକା ଅଲୈହ୍ ମଲକୁନ୍ କରମୁନ୍ । ଅର୍ଥାତ୍ ଏହି କୈଦୀ ବା ବନ୍ଦୀ କରିବାର ଘଟଣାରେ ଏକ ସମ୍ମାନାନ୍ୱୟ ଲକ୍ଷ୍ମୀରଦୃତ ତୁମର ସାହାଯ୍ୟ କରିଛନ୍ତି । ସୁତରାଂ ଏହି କାରଣରୁ ଆହଜରତ୍ ସ.ଅ ହଜରତ୍ ଅବିଦ୍ ର.ଅଙ୍କୁ ମୁକରର ଉପାଧିରେ ଭୂଷିତ କରି କହିଲେ ଅର୍ଥାତ୍ ଝିଞ୍ଜିରର କୃତ୍ତିକାରୀ ।

ବର୍ତ୍ତମାନ ହଜରତ୍ ଅବଦୁଲ୍ଲାଃ ବିନ୍ ଜୁବୈର୍ ର.ଅଙ୍କର ଚର୍ଚ୍ଚା ହେବ । ଯାହାଙ୍କ ପ୍ରସଙ୍ଗରେ ପୂର୍ବେ ଆଲୋଚନା ହୋଇ ସାରିଛି । ସେ ସେହି ୭୦ ଜଣ ସାହାବାମାନଙ୍କ ମଧ୍ୟରେ ଅନ୍ତର୍ଭୁକ୍ତ ଅଟନ୍ତି ଯେଉଁମାନେ ବୈଅତେ ଅକବା ସାନିୟାରେ ଶାମିଲ୍ ହୋଇଥିଲେ ଏବଂ ସେ ବଦର୍, ଓହୋଦ୍ ଯୁଦ୍ଧରେ ଶାମିଲ୍ ହୋଇ ଓହୋଦ୍ ଯୁଦ୍ଧରେ ହିଁ ବୀରଗତି ପ୍ରାପ୍ତ କରିଥିଲେ । ହଜରତ୍ ଅବୁଲ୍ ଆସ୍ ର.ଅ ଯିଏକି ହୁଜୁର୍ ସ.ଅ ସୁପୁତ୍ରୀ ହଜରତ୍ ଜୈନବ୍ ର.ଅଙ୍କର ସ୍ତ୍ରୀ ଥିଲେ । ସେ ବଦର୍ ଯୁଦ୍ଧ ଦିନ କୁଫ୍ଫାରମାନଙ୍କ ପତ୍ନୀ ଶାମିଲ୍ ହୋଇଥିଲେ ଏବଂ ହଜରତ୍ ଅବଦୁଲ୍ଲାଃ ଇବ୍ନେ ଜୁବୈର୍ ତାଙ୍କୁ ବନ୍ଦୀ ବା କୈଦ୍ କରିଥିଲେ । ତାଙ୍କର ଫିଦିୟାରେ (ସେହି ଧନ ଯାହାକି କୌଣସି କୈଦୀକୁ ମୁକ୍ତଲାଭବା ପାଇଁ ଦିଆଯାଇଥାଏ ଅର୍ଥାତ୍ ଦିୟତ) ଅର୍ଥାତ୍ ଆହଜରତ୍ ସ.ଅଙ୍କ ସୁପୁତ୍ରୀ ଜୈନବ୍ ର.ଅ ଯିଏକି ବର୍ତ୍ତମାନ ସୁଦ୍ଧା ମକ୍କାରେ ଥିଲେ ସେ କେତେକ ଜିନିଷ ପ୍ରେରଣ କଲେ (ଅର୍ଥାତ୍ ତାଙ୍କ ସ୍ତ୍ରୀଙ୍କୁ ମୁକ୍ତଲାଭବା ପାଇଁ) ତତ୍ପରେ ତାଙ୍କର ଗୋଟିଏ ହାର ମଧ୍ୟ ରହିଥିଲା । ଏହି ହାରଟି ସେହି ହାର ଅଟେ ଯେଉଁ ହାରକୁ ହଜରତ୍ ଖଦିଜା ର.ଅ ନିଜର ପୁତ୍ରୀ ହଜରତ୍ ଜୈନବ୍ ର.ଅଙ୍କୁ ଯୌତୁକରେ ଦେଇଥିଲେ । ଯେତେବେଳେ ଆହଜରତ୍ ସ.ଅ ସେହି ହାରକୁ ଦେଖିଲେ ସେତେବେଳେ ଆହଜରତ୍ ସ.ଅଙ୍କ ହୃଦୟରେ ସ୍ୱର୍ଗତା ଖଦିଜା ର.ଅଙ୍କର ସ୍ମୃତି ପୁନର୍ବାର ସତେଜ ହୋଇଉଠିଲା ଏବଂ ହୁଜୁର୍ ସ.ଅଙ୍କର ଚକ୍ଷୁ ଅଶ୍ରୁରେ ପୂର୍ଣ୍ଣ ହୋଇଗଲା ଏବଂ ସାହାବାମାନଙ୍କୁ କହିଲେ ଯେ, ଯଦି ତୁମମାନଙ୍କୁ ଉଚିତ୍ ମନେ ହୁଏ ତେବେ ତୁମେମାନେ ଜୈନବ୍ ର.ଅଙ୍କର ଏହି ହାରଟିକୁ ଫେରାଇ ଦିଅ । ସେହାବାମାନେ କେବଳ ହୁଜୁର୍ ସ.ଅଙ୍କ ଇଶାରାକୁ ଚାହିଁ ବସିଥିଲେ । ଯେତେବେଳେ ହୁଜୁର୍ ସ.ଅ ଏହି କଥା କହିଲେ ସତେବେଳେ ସେମାନେ ଶୀଘ୍ର ହଜରତ୍ ଜୈନବ୍ ର.ଅଙ୍କର ଧନ (ହାର) ଫେରସ୍ତ କଲେ ଏବଂ ଆହଜରତ୍ ସ.ଅ ଅବୁଲ୍ ଆସ୍ ର.ଅଙ୍କର ନଗଦ ଦିୟତ ବାବଦରେ ଏହି ସର୍ତ୍ତକ୍ରି ରଖିଲେ ଯେ, ସେ ମକ୍କାକୁ ଯାଇ ହଜରତ୍ ଜୈନବ୍ ର.ଅଙ୍କୁ ମକ୍କାରୁ ମଦିନାକୁ ପ୍ରେରଣ କରିଦେବେ । ସୁତରାଂ ଏହିପରିଭାବେ ଏକ ବିଶ୍ୱାସକାରୀର ଆତ୍ମା ଅବିଶ୍ୱାସୀମାନଙ୍କ କବଳରୁ ଉଦ୍ଧାର ପାଇଲା ଏବଂ କିଛି ଦିନ ଗଲା ପରେ ହଜରତ୍ ଅବୁଲ୍ ଆସ୍ ମଧ୍ୟ ମୁସଲମାନ ଧର୍ମରେ ଦୀକ୍ଷିତ ହୋଇ ମଦିନାକୁ ପ୍ରବାସକରି ଚାଲି ଆସିଲେ ଏବଂ ଏହିପରିଭାବେ ଏହି ସ୍ତ୍ରୀ ଓ ସ୍ତ୍ରୀ ଯୁଗଳ ପୁନର୍ବାର ଏକାଠି ହୋଇଗଲେ ।

ହଜରତ୍ ମୁସଲେହ୍ ମଉଦ୍ ର.ଅ ମଧ୍ୟ ଓହୋଦ୍ ଯୁଦ୍ଧ ସମ୍ପର୍କରେ ଆଲୋକପାତ କରିଅଛନ୍ତି । ସେ ବର୍ଣ୍ଣନା କରନ୍ତି ଯେ, ସେହି ସାହାବାମାନେ ଯେଉଁମାନେ ହୁଜୁର୍ ସ.ଅଙ୍କ ଆଖପାଖରେ ଥିଲେ ସେମାନେ କୁଫ୍ଫାରମାନଙ୍କର ବିଶାଳ ସୈନ୍ୟଦଳ ଯୋଗୁଁ ବିକ୍ଷିପ୍ତ ହୋଇ ପଛକୁ ଧସେଇ ହୋଇଯାଇଥିଲେ, ଯେତେବେଳେ କୁଫ୍ଫାରମାନେ ପଛକୁ ଘୁଞ୍ଚିଲେ ସେତେବେଳେ ସେହି ସାହାବାମାନେ ପୁନଶ୍ଚ ହୁଜୁର୍ ସ.ଅଙ୍କ ଚତୁଃପାର୍ଶ୍ୱରେ ଏକତ୍ରିତ ହୋଇଗଲେ ଏବଂ ହୁଜୁର୍ ସ.ଅଙ୍କର କ୍ଷତପ୍ରାପ୍ତ ଶରୀରକୁ ଉଠେଇଲେ । ସୁତରାଂ କିଛି ସମୟ ପରେ ହୁଜୁର୍ ସ.ଅଙ୍କର ଚେତା ଫେରିଲା ଏବଂ ସାହାବାମାନେ ଯୁଦ୍ଧଭୂମିର ଚତୁଃପାର୍ଶ୍ୱରେ ନିଜର ଲୋକମାନଙ୍କୁ ପ୍ରେରଣ କରିଲେ ଯେ,

ମୁସଲମାନମାନେ ଯେପରି ପୁନର୍ବାର ଏକତ୍ରିତ ହୋଇଯାଆନ୍ତୁ । ପଳାୟନ କରିଥିବା ସୈନ୍ୟଦଳ ପୁଣିଥରେ ଏକତ୍ରିତ ହେବାକୁ ଲାଗିଲା ଏବଂ ରସୁଲୁଲ୍ଲାଃ ସ.ଅ ସେମାନଙ୍କୁ ଧରି ପାହାଡ଼ର ପାଦ ଦେଶକୁ ଚାଲିଗଲେ । ଯେତେବେଳେ ପାହାଡ଼ ପାଦ ଦେଶରେ ଥିବା ଗୁମ୍ଫାରେ ସେହି ସୁରକ୍ଷିତ ସୈନ୍ୟଦଳ ଛିଡ଼ା ହୋଇଥିଲା । ସେତେବେଳେ ଅବୁ ସୁଫିୟାନ୍ ଖୁର୍ ଜୋର ଶବ୍ଦରେ ଡାକମାରି କହିଲା ଯେ, ଆମେମାନେ ମହମ୍ମଦ୍ ସ.ଅଙ୍କୁ ନିହତ କରିଦେଇଛୁ । ରସୁଲୁଲ୍ଲାଃ ସ.ଅ ଅବୁ ସୁଫିୟାନ୍ କଥାର କୌଣସି ଉତ୍ତର ଦେଲେ ନାହିଁ । କାରଣ ଏମିତି ନହେଉ ଯେ, କୁଫ୍ଫାର ଶତ୍ରୁମାନେ ବାସ୍ତବିକ ପରିସ୍ଥିତି ସଂପର୍କରେ ଅବଗତ ହୋଇ ପୁନର୍ବାର ଆକ୍ରମଣ କରିଦେବେ । କାରଣ ମୁସଲମାନମାନଙ୍କର ସେ ସମୟରେ ଅବସ୍ଥା ବା ପରିସ୍ଥିତି ଏତେଟା ଭଲ ନଥିଲା । ଅର୍ଥାତ୍ ସେମାନେ ପ୍ରତ୍ୟେକ ଦୃଷ୍ଟିକୋଣରୁ ଦୁର୍ବଳ ଥିଲେ । ଅବୁ ସୁଫିୟାନ୍ କ୍ରମାନ୍ୱୟରେ ହଜ୍ରତ୍ ଅବୁ ବକ୍ତ୍ ର.ଅ, ହଜ୍ରତ୍ ଉମର୍ ର.ଅଙ୍କର ମଧ୍ୟ ନାମ ଧରି ଡାକିଲା ଯେ, ଆମେମାନେ ମଧ୍ୟ ସେମାନଙ୍କୁ ନିହତ କରିଦେଇଅଛୁ । କିନ୍ତୁ ଆଁହଜ୍ରତ୍ ସ.ଅ ସମସ୍ତ ସାହାବମାନଙ୍କୁ ଉତ୍ତରଦେବା ପାଇଁ ମନା କଲେ । ଏହା ଦେଖି ଅବୁ ସୁଫିୟାନ୍ ଏବଂ ତାହାର ସାଥୀମାନେ ଖୁସି ହୋଇ ଶ୍ଳୋଗାନ ବା ଘୋଷ କଲେ ଯେ, **ଉଲୁଲ୍ ହୁବୁଲ୍** ଅର୍ଥାତ୍ ଆମମାନଙ୍କର ସମ୍ମାନିତ ଦେବତା ହୁବୁଲଙ୍କ ପ୍ରସିଦ୍ଧି ବୃଦ୍ଧି ପାଇ ଯେ, ସେ ଆଜି ଇସଲାମ୍ ଧର୍ମର ମୋଲୋପାତନ କରଦେଇଛନ୍ତି । ହୁଜୁର୍ ସ.ଅ ଅତ୍ୟନ୍ତ ଆବେଗପୂର୍ଣ୍ଣ ଶୈଳୀରେ ସାହାବମାନଙ୍କୁ କହିଲେ ଯେ, ତୁମେମାନେ ଉତ୍ତର କାହିଁକି ଦେଉ ନାହିଁ । ସାହାବମାନେ କହିଲେ ହେ ରସୁଲୁଲ୍ଲାଃ ସ.ଅ ! ଆମେମାନେ କ'ଣ କହିବୁ ? ହୁଜୁର୍ ସ.ଅ କହିଲେ **ଅଲ୍ଲାଃହୁ ଆଲା ଓ ଅଜଲ୍ । ଅଲ୍ଲାଃହୁ ଆଲା ଓ ଅଜଲ୍** । ତୁମେମାନେ ମିଛ କଥା କହୁଛ ଯେ, ହୁବୁଲର ପ୍ରସିଦ୍ଧି ବୃଦ୍ଧି ପାଇଛି । ଏକ ଅଲ୍ଲାଃତାଲା ହିଁ ଅଚକ୍ତି ଯାହାଙ୍କର ପ୍ରସିଦ୍ଧି ହିଁ ବୃଦ୍ଧି ପାଇବ । ହଜ୍ରତ୍ ମୁସଲେହ୍ ମଉଦ୍ ନିମ୍ନୋକ୍ତ ଆୟତର ବ୍ୟାଖ୍ୟା କରି ବର୍ଣ୍ଣନା କରନ୍ତି ଯେ, **ଫଲ୍ ଯୁହଜରଲ୍ ଲଢ୍ଢିନା ଯୁଖାଲଫୁନା ଅନ୍ ଅମରହ୍ ଅନ୍ ତୁସିବହୁମ୍ ଫିତନତୁନ୍ ଅଓ ଯୁସିବହୁମ୍ ଅଜ୍ଜାବୁନ୍ ଅଲମ୍ । (ଅନ୍-ନୁର୍-64)** ଅର୍ଥାତ୍ ଯେଉଁମାନେ ତାହାଙ୍କ ଆଦେଶରେ ବିରୁଦ୍ଧାଚରଣ କରନ୍ତି ସେମାନେ ସତର୍କ ହେବା ଉଚିତ୍ ଯେ, ଅଲ୍ଲାଃଙ୍କ ତରଫରୁ ସେମାନଙ୍କ ପ୍ରତି କୌଣସି ବିପଦ ପହଞ୍ଚି ନ ଯାଉ ବା ସେମାନଙ୍କ ପ୍ରତି କୌଣସି ଯନ୍ତ୍ରଣାଦାୟକ ଶାସ୍ତି ଉପସ୍ଥିତ ହୋଇ ନ ଯାଉ । ସୁତରାଂ ଦେଖନିଅ ଯେ, ଓହୋଦ୍ ଯୁଦ୍ଧରେ ରସୁଲୁଲ୍ଲାଃ ସ.ଅଙ୍କର ଏହି ଆଦେଶକୁ ଅବଜ୍ଞା କରିବା ଫଳରେ ଇସଲାମୀୟ ସୈନ୍ୟଦଳକୁ କେତେ ବଡ଼ କ୍ଷତି ସହ୍ୟ କରିବାକୁ ପଡ଼ିଥିଲା । ରସୁଲୁଲ୍ଲାଃ ସ.ଅ ଏକ ପାହାଡ଼ର ଦରରାର ସୁରକ୍ଷା ପାଇଁ ୫୦ ଜଣ ସୈନ୍ୟଙ୍କୁ ନିଯୁକ୍ତ କରିଥିଲେ ଏବଂ ଏହି ଦରରାଟି ଅତୀବ ଗୁରୁତ୍ୱପୂର୍ଣ୍ଣ ଥିଲା ଯେ, ସେହି ସୈନ୍ୟର ଅଫିସର୍ ଅଲ୍ଲାଃ ବିନ୍ ଜୁବୈର୍ ଅନସାରୀ ର.ଅଙ୍କୁ ଡକାଇ କହିଲେ ଯେ, ଯଦିବି ଆମେ ନିହତ ହୋଇଯାଉ ଅଥବା ଜୟଲାଭ କରୁଁ ତେବେ ତୁମେମାନେ ଏହି ଦରରାକୁ କଦାପି ଛାଡ଼ିବ ନାହିଁ । କିନ୍ତୁ ଯେତେବେଳେ କୁଫ୍ଫାରମାନଙ୍କୁ ପରାଜୟ ବରଣ କରିବାକୁ ପଡ଼ିଲା ସେତେବେଳେ ସେହି ସାହାବମାନେ ଯେଉଁମାନେକି ସେହି ଦରରାର ସୁରକ୍ଷା ପାଇଁ ମୁତୟନ ହୋଇଥିଲେ । ସେମାନେ ନିଜର ଅଫିସରଙ୍କୁ ଯାଇ କହିଲେ ଯେ, ବର୍ତ୍ତମାନ ତ' ଆମେମାନେ ବିଜୟ ଲାଭ କରିସାରିଛୁ । ବର୍ତ୍ତମାନ ତ' ଆମର ଏଠାରେ ଅପେକ୍ଷା କରିବା ବ୍ୟର୍ଥ ଅଟେ । ଆମମାନଙ୍କୁ ଅନୁମତି ଦିଅନ୍ତୁ ଯେ, ଆମେମାନେ ମଧ୍ୟ ଜିହାଦରେ ଶାମିଲ୍ ହୋଇ ପୁଣ୍ୟ ପ୍ରାପ୍ତି ହେଉ । ସେହି ସାହାବମାନଙ୍କୁ ଅଫିସର ବୁଝାଇବାକୁ ବହୁତ ଚେଷ୍ଟା କଲେ ଯେ, ଦେଖ ! ରସୁଲେ କରିମ୍ ସ.ଅଙ୍କ ଆଦେଶର ଅବଜ୍ଞା କର ନାହିଁ ବା ବିରୁଦ୍ଧାଚରଣ କର ନାହିଁ । କିନ୍ତୁ ସେମାନେ ଇଶ୍ଵରଙ୍କ ରସୁଲଙ୍କର ଆଦେଶକୁ ଅବମାନନା କରି ନିଜର ଅଭିମତକୁ ପ୍ରାଧାନ୍ୟ ଦେଇ ସେହି ଦରରାକୁ ଛାଡ଼ିଦେଲେ । କୁଫ୍ଫାରମାନଙ୍କର ଲିଡ଼ର୍ ଖାଲିଦ୍ ବିନ୍ ଖଲିଦ୍ ପଛ ଆଡ଼କୁ ବୁଲି ଚାହିଁଲେ ଏବଂ ସେ ଏହା ଦେଖିବାକୁ ପାଇଲେ ଯେ, ଦରରାଟି ସଂପୂର୍ଣ୍ଣ ଶୂନ୍ୟ ପଡ଼ିଛି । ସେହି କୁଫ୍ଫାରମାନେ ପଳାୟନ କରୁଥିବା ନିଜର ସୈନ୍ୟମାନଙ୍କୁ ଏକତ୍ର କଲେ ଏବଂ ଇସଲାମୀୟ ସୈନ୍ୟର ଭୂଜାକୁ କାଟି ପାହାଡ଼ ଉପରେ ଚଢ଼ିଗଲେ ଏବଂ ଯେଉଁ କେତେକ ମୁସଲମାନମାନେ ସେଠାରେ ଉପସ୍ଥିତ ଥିଲେ ସେମାନଙ୍କୁ (ଶରୀରକୁ) ଖଣ୍ଡବିଖଣ୍ଡ କରି ପକାଇଲେ ଏବଂ ଇସଲାମୀୟ ସୈନ୍ୟର ପୃଷ୍ଠ ଭାଗ ଦେଇ ଆକ୍ରମଣ କରିଦେଲେ । କୁଫ୍ଫାରମାନଙ୍କର ଏହି ଆକ୍ରମଣ ଏଭଳି ଥିଲା ଯେ, ମୁସଲମାନମାନେ ବିଜୟର ଉତ୍ସବ ପାଳନ କରିବା ପାଇଁ ଏଣେତେଣେ ବ୍ୟାପି ଯାଇଥିଲେ ସେମାନଙ୍କର ପାଦ ଆଉ ସେଠାରେ ସ୍ଥାପିତ ହୋଇ ରହି ପାରିଲା ନାହିଁ । କେବଳ କିଛି ସାହାବମାନେ ହିଁ ଦୌଡ଼ି ଆସି ରସୁଲେ କରିମ୍ ସ.ଅଙ୍କ ଚତୁଃପାର୍ଶ୍ୱରେ ଏକତ୍ରିତ ହୋଇଗଲେ । ଯାହାଙ୍କର ସଂଖ୍ୟା ଅତି ବେଶୀରେ ୨୦ ଥିଲା । କିନ୍ତୁ ଏହି କେତେଜଣ ସାହାବମାନେ ଶତ୍ରୁମାନଙ୍କୁ ଆଉ କେତେ ସମୟ ପର୍ଯ୍ୟନ୍ତ ଅଟକାଇ ପାରିଥାଆନ୍ତେ ଏବଂ ସେମାନଙ୍କର ମୁକାବିଲା କରିପାରି ଥାଆନ୍ତେ ।

ପରିଶେଷରେ କୁଫ୍ତାପରମାନଙ୍କର ଏକ ବିଶାଳ ସୈନ୍ୟମାନଙ୍କର ଆଗମନ ଘଟିବାରୁ ମୁସଲମାନ ସୈନ୍ୟମାନେ ପଶ୍ଚାତପଦ ହେବାକୁ ବାଧ୍ୟ ହେଲେ ଏବଂ ରସୁଲେ କରିମ୍ ସ.ଅ. ଯୁଦ୍ଧଭୂମିରେ ସଂପୂର୍ଣ୍ଣ ଏକାକୀ ହୋଇଗଲେ । ଏହିପରି ଅବସ୍ଥାରେ ରସୁଲୁଲ୍ଲାଃ ସ.ଅ.ଙ୍କ ଖଅଦ୍ (ଲୌହର ଏକ ଗୋପି ଯାହାକି ଯୁଦ୍ଧ ମସୟରେ ବ୍ୟବହୃତ ହୋଇଥାଏ ଅର୍ଥାତ୍ ମୁଣ୍ଡରେ ଏହି ଗୋପିଟି ପରିଧାନ କରନ୍ତି) ରେ ଏକ ପଥରଖଣ୍ଡ ଆସି ବାଜିଲା । ଯଦ୍ଦାରାକି ସେହି ଖଅଦର ଏକ କଣ୍ଠା ଆସି ହୁଜୁର୍ ସ.ଅ.ଙ୍କ ମୁଣ୍ଡରେ ବାଜି ମଥା ଫୁଟିଗଲା । ଯାହାଫଳରେକି ହୁଜୁର୍ ସ.ଅ. ଚେତାଶୂନ୍ୟ ହୋଇ ଏକ ଗର୍ଭ ମଧ୍ୟରେ ପଡ଼ିଗଲେ । ସେହିପରି ଆଉ ଜଣେ ସାହାବି ଆସି ସେହି କଣ୍ଠାକୁ ବାହାର କରିଲେ ଏବଂ ତାଙ୍କର ଦାନ୍ତ ମଧ୍ୟ ଭାଙ୍ଗି ଯାଇଥିଲା ।

ହୁଜୁରେ ଅନୱର୍ କହିଲେ ଯେ, ଏଠାରେ ଅହମଦିମାନଙ୍କ ପାଇଁ ମଧ୍ୟ ଏକ ନୀତିଶିକ୍ଷା ଏବଂ ଚେତାବନୀ ରହିଛି ଯେ, ଆମେମାନେ ହଜରତ୍ ମସିହ୍ ମଉଦ୍ ଅ.ସ.ଙ୍କୁ ଗ୍ରହଣ କରି ସଂପୂର୍ଣ୍ଣ ଆଜ୍ଞାବହତା ତଥା ଆଜ୍ଞାନୁବର୍ତ୍ତୀତା ଓ ଆନୁଗତ୍ୟ ପ୍ରକାଶ କରି ସଫଳତା ଏବଂ ବିଜୟର ପ୍ରତିଭୂତି ହୋଇପାରିବୁ । ଅତଃ ପ୍ରତ୍ୟେକଙ୍କୁ ନିଜର ଆତ୍ମସମୀକ୍ଷା କରିବାର ଆବଶ୍ୟକତା ରହିଛି ଯେ, ଆମେମାନେ ଅଜ୍ଞାବହତା, ଆଜ୍ଞାନୁବର୍ତ୍ତୀତା, ଆନୁଗତ୍ୟତାର ସ୍ତରରେ କେତେଦୂର ପର୍ଯ୍ୟନ୍ତ ଉନ୍ନତ ହୋଇପାରିଛୁ । ହୁଜୁର୍ ଅନୱର୍ କହିଲେ ଅଲ୍ଲାଃତାଲା ଯେପରି ହଜରତ୍ ଅବଦୁଲ୍ଲାଃ ବିନ କୁବୈର୍ ର.ଅ. ଏବଂ ତାଙ୍କର ସାଥୀମାନଙ୍କର ପ୍ରତିଜ୍ଞା ତଥା ପ୍ରତିଶ୍ରୁତିର ସହିତ ଏବଂ ଆଦେଶର ଆବେଗକୁ ହୃଦୟଙ୍ଗମ କରିବାରେ ସାମର୍ଥ୍ୟ ପ୍ରଦାନ କରିଥିଲେ । ଅଲ୍ଲାଃତାଲା ଆମମାନଙ୍କୁ ମଧ୍ୟ ଏହିପରି ସାମର୍ଥ୍ୟ ପ୍ରଦାନ କରନ୍ତୁ ଯେ, ଆମେମାନେ ମଧ୍ୟ ଏହିପରି ଆଦେଶ ପାଳନ କରିବା ପ୍ରତି ହୃଦୟଙ୍ଗମକାରୀରେ ଏବଂ ସଂପୂର୍ଣ୍ଣ ଆଜ୍ଞାକାରୀ ଏବଂ ଆନୁଗତ୍ୟକାରୀରେ ପରିଣତ କରନ୍ତୁ ଏବଂ ଏହିପରିଭାବେ ଆମେମାନେ ସର୍ବାଦା ଅଲ୍ଲାଃତାଲାଙ୍କର କୃପାବଶ୍ଚିର ଉତ୍ତରାଧୀକାରୀ ହୋଇଯାଉ ।

ହୁଜୁରେ ଅନୱର୍ କହିଲେ ନମାଜ୍ ପରେ ମୁଁ ଗୋଟିଏ ନମାଜ୍ରେ ଯନାଜ୍ଜା ଗାଏବ୍ ମଧ୍ୟ ପଢ଼େଇବି ଏବଂ ସେହି ଯନାଜ୍ଜା ନାଦିରୁଲ୍ ହୁସନି ସାହେବ ଅଫ୍ କାନାଡ଼ାଙ୍କର ଅଟେ । ୨୦ ଡିସେମ୍ବର ୨୦୧୮ରେ ୮୫ ବର୍ଷ ବୟସରେ ଅଲ୍ଲାଃତାଲାଙ୍କ ବିଧାନ ଅନୁଯାୟୀ ତାଙ୍କର ବିୟୋଗ ଘଟିଛି । ଇନା ଲିଲ୍ଲାହି ଓ ଇନା ଇଲେହି ରାଜିଉନ୍ । ସ୍ୱର୍ଗତଃ ଜଣେ ନିଷ୍ଠାବାନ୍ ଏବଂ ସ୍ୱଭାବତଃ ଶିଷ୍ଟ ବ୍ୟକ୍ତି ଥିଲେ । ତାଙ୍କର ଆର୍ଥିକ ତ୍ୟାଗର ମଧ୍ୟ ଏକ ସ୍ତର ଥିଲା । ସ୍ୱର୍ଗତଃ ମୁସି ଥିଲେ । ମୃତକଙ୍କର ପରିଜନମାନଙ୍କରେ ଜଣେ ସ୍ତ୍ରୀ ଏବଂ ପୁତ୍ର ଥିଲେ । ଯେଉଁମାନେ କି ଅହମଦି ନଥିଲେ । ଅଲ୍ଲାଃତାଲା ସ୍ୱର୍ଗତଙ୍କୁ ମୋକ୍ଷ ପ୍ରଦାନ କରି ତାଙ୍କର ସ୍ତରକୁ ବୃଦ୍ଧି କରନ୍ତୁ ଏବଂ ତାଙ୍କର ପୁତ୍ର ଏବଂ ତାଙ୍କର ସ୍ତ୍ରୀଙ୍କୁ ମଧ୍ୟ ହଜରତ୍ ମସିହ୍ ମଉଦ୍ ଅ.ସ.ଙ୍କର ଦୀକ୍ଷା ଗ୍ରହଣ କରିବାର ସାମର୍ଥ୍ୟ ପ୍ରଦାନ କରନ୍ତୁ । ସ୍ୱର୍ଗତ ହୁସନୀ ସାହେବ୍ ତାଙ୍କ ପରିଜନମାନଙ୍କ ସମ୍ବନ୍ଧରେ ଯେଉଁ ପ୍ରାର୍ଥନା କରିଛନ୍ତି ଅଲ୍ଲାଃତାଲା ତାହାକୁ ସ୍ୱୀକାର କରନ୍ତୁ । (ଆମିନ୍)

KHULASA KHUTBA JUMA HUZOOR ANWAR a.b.a

.....
28th DEC 2018
.....